


ပြည်ထောင်စုသမ္မတမြန်မာနိုင်ငံတော်အစိုးရ
စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန
ပြည်ထောင်စုဝန်ကြီးရုံး



အမိန့်ကြော်ငြာစာ
အမှတ်၊ ၁၂ / ၂၀၂၀

နေပြည်တော်၊ ၁၃၈၁ ခုနှစ်၊ ပြာသိုလပြည့်ကျော် ၁၅ ရက်
(၂၀၂၀ ပြည့်နှစ်၊ ဇန်နဝါရီလ ၂၄ ရက်)

လွတ်လပ်သောကုန်သွယ်မှုနယ်မြေဆိုင်ရာ ကုန်စည်ကုန်သွယ်ရေးသဘောတူစာချုပ်များအရ
အာဆီယံနှင့် ဆွေးနွေးဖက်နိုင်ငံများ၏ ပင်ရင်းဒေသထွက်ကုန်များအပေါ်
အကောက်ခွန်သက်သာခွင့် လျှောက်ထားမှုဆိုင်ရာ အကောက်ခွန်လုပ်ထုံးလုပ်နည်းများ

စီမံကိန်း၊ဘဏ္ဍာရေးနှင့် စက်မှုဝန်ကြီးဌာနသည် ပင်လယ်ရေကြောင်းအကောက်ခွန်အက်
ဥပဒေပုဒ်မ ၂၀၄ ပုဒ်မခွဲ (ခ) အရ အပ်နှင်းထားသောလုပ်ပိုင်ခွင့်ကို ကျင့်သုံး၍ ဤလုပ်ထုံး
လုပ်နည်းများကို ထုတ်ပြန်လိုက်သည်။

အခန်း (၁)

အမည်၊အကျိုးသက်ရောက်ခြင်းနှင့် အဓိပ္ပာယ်ဖော်ပြချက်

၁။ (က) ဤလုပ်ထုံးလုပ်နည်းများကို “လွတ်လပ်သော ကုန်သွယ်မှု နယ်မြေဆိုင်ရာ ကုန်စည်
ကုန်သွယ်ရေး သဘောတူစာချုပ်များအရ အာဆီယံနှင့် ဆွေးနွေးဖက် နိုင်ငံများ၏
ပင်ရင်းဒေသထွက်ကုန်များအပေါ် အကောက်ခွန်သက်သာခွင့် လျှောက်ထားမှုဆိုင်ရာ
အကောက်ခွန်လုပ်ထုံးလုပ်နည်းများ” ဟု ခေါ်တွင်စေ ရမည်။

(ခ) ဤလုပ်ထုံးလုပ်နည်းများသည်စတင်ထုတ်ပြန်သည့်နေ့မှစ၍ အကျိုးသက်ရောက်
စေရမည်။

၂။ ဤလုပ်ထုံးလုပ်နည်းများတွင်ပါရှိသော အောက်ပါစကားရပ်များသည် ဖော်ပြပါအတိုင်း
အဓိပ္ပာယ် သက်ရောက်စေရမည်-

(က) ညွှန်ကြားရေးမှူးချုပ် ဆိုသည်မှာ အကောက်ခွန်ဦးစီးဌာန၊ ညွှန်ကြားရေးမှူးချုပ် ကို
ဆိုသည်။

- (ခ) ထုတ်ပေးပိုင်ခွင့်ရှိသည့်အဖွဲ့အစည်း (Issuing Authority) ဆိုသည်မှာ ကုန်ပစ္စည်း တင်ပို့သည့် နိုင်ငံ၏တည်ဆဲဥပဒေအရ ပင်ရင်းဒေသသက်သေခံလက်မှတ် ထုတ်ပေး ပိုင်ခွင့်ရှိသည့် အဖွဲ့အစည်းကို ဆိုသည်။
- (ဂ) ပင်ရင်းဒေသသက်သေခံလက်မှတ် ဆိုသည်မှာ လွတ်လပ်သောကုန်သွယ်မှု နယ်မြေ ဆိုင်ရာ သဘောတူညီချက်များနှင့်အညီ ကုန်ပစ္စည်း တင်ပို့သည့် နိုင်ငံ၏ ထုတ်ပေး ပိုင်ခွင့်ရှိသည့် အဖွဲ့အစည်းက ထုတ်ပေးသော ပင်ရင်းဒေသ ထွက်ကုန် ဖြစ်ကြောင်း သက်သေခံလက်မှတ်ကို ဆိုသည်။
- (ဃ) ကုန်ပစ္စည်းတင်သွင်းသူ ဆိုသည်မှာ မြန်မာနိုင်ငံ၏ တည်ဆဲဥပဒေများနှင့်အညီ ကုန်ပစ္စည်း တင်သွင်းခွင့်ရှိသူကို ဆိုသည်။
- (င) လွတ်လပ်သောကုန်သွယ်မှုနယ်မြေဆိုင်ရာသဘောတူညီချက် ဆိုသည်မှာ အာဆီယံ (၁၀)နိုင်ငံ အပါအဝင် ဆွေးနွေးဖက်နိုင်ငံများဖြစ်ကြသော တရုတ်၊ ဟောင်ကောင် (တရုတ်)၊ အိန္ဒိယ၊ ကိုရီးယား၊ ဂျပန်၊ ဩစတြေးလျနှင့် နယူးဇီလန်နိုင်ငံတို့အကြား အကောက်ခွန်သက်သာခွင့်ဆိုင်ရာ သဘောတူညီချက်များကို ဆိုသည်။

အခန်း (၂)

အကောက်ခွန်သက်သာခွင့်လျှောက်ထားခြင်း၊ လက်ခံစိစစ်ခြင်းနှင့် ခွင့်ပြုခြင်း

၃။ ကုန်ပစ္စည်းတင်သွင်းသူသည် တင်သွင်းလာသော ကုန်ပစ္စည်းများအပေါ် လွတ်လပ်သော ကုန်သွယ်မှုနယ်မြေဆိုင်ရာ သဘောတူညီချက်များအရအကောက်ခွန် သက်သာခွင့်ခံစားလိုပါက အကောက်ခွန်ဦးစီးဌာနသို့ သွင်းကုန်ကြေညာလွှာ တင်သွင်းချိန်တွင် အောက်ဖော်ပြပါ စာရွက် စာတမ်းများနှင့်အတူ တစ်ပါတည်း တင်ပြလျှောက်ထားရမည်-

- (က) လွတ်လပ်သောကုန်သွယ်မှုနယ်မြေဆိုင်ရာ သဘောတူညီချက်များအရ အကောက်ခွန် သက်သာခွင့်ပြုပါရန် ကုန်ပစ္စည်းတင်သွင်းသူ ကိုယ်တိုင်လျှောက်ထားသည့် လျှောက်လွှာ၊
(မြန်မာအလိုအလျောက် ကုန်စည်ရှင်းလင်းရေးစနစ် (Myanmar Automated Cargo Clearance System -MACCS) ဖြင့် အကောက်ခွန်ကြေညာလွှာ တင်သွင်းပါ က လျှောက်လွှာမလိုသော်လည်း စနစ်၏ သွင်းကုန်ကြေညာလွှာတွင် လျှော့နှုန်း ခံစားလိုသည့် သက်ဆိုင်ရာ လွတ်လပ်သော ကုန်သွယ်မှုနယ်မြေဆိုင်ရာ သဘောတူညီ ချက်များအလိုက် ရွေးချယ်ရမည်။)
- (ခ) ပင်ရင်းဒေသသက်သေခံလက်မှတ်မူရင်း (Original Certificate of Origin-CO)

- (ဂ) သင်္ဘောကုန်တင်တန်ဆာမူရင်း (Original Bill of Lading) သို့မဟုတ် လေကြောင်းကုန်တင်တန်ဆာမူရင်း (Original Airway Bill) သို့မဟုတ် ယာဉ်ပေါ်ပါကုန်ပစ္စည်းစာရင်းမူရင်း (Original Truck Note or Original Cargo Receipt)၊
- (ဃ) ကုန်တန်ဖိုးစာရင်းမူရင်း (Original Invoice)၊
- (င) ကုန်ထုပ်ပိုးစာရင်းမူရင်း (Original Packing List)၊
- (စ) သွင်းကုန်လိုင်စင် လိုအပ်သည့် ကုန်ပစ္စည်းများအတွက် သွင်းကုန်လိုင်စင်မူရင်း (Original Import Licence)၊
(မြန်မာအလိုအလျောက် ကုန်စည်ရှင်းလင်းရေးစနစ် (Myanmar Automated Cargo Clearance System -MACCS) ဖြင့် အကောက်ခွန်ကြေညာလွှာ တင်သွင်းပါက သွင်းကုန်လိုင်စင်အား ပူးတွဲတင်ပြရန် မလိုအပ်ပါ။)
- (ဆ) အခြားသက်ဆိုင်ရာစာရွက်စာတမ်းအထောက်အထားများ (Other Relevant Documents)။

၄။ အကောက်ခွန်ဦးစီးဌာနသည် အပိုဒ် ၃ အရ လျှောက်ထားချက်ကို လက်ခံရရှိလျှင် ပင်ရင်းဒေသသက်သေခံလက်မှတ်သည် သက်ဆိုင်ရာ လွတ်လပ်သောကုန်သွယ်မှုနယ်မြေဆိုင်ရာ သဘောတူညီချက်များ၏ပင်ရင်းဒေသစည်းမျဉ်းများ၊ ပင်ရင်းဒေသသက်သေခံလက်မှတ် စိစစ်မှုဆိုင်ရာ လိုက်နာဆောင်ရွက်ရမည့် လုပ်ငန်းစဉ် (Operational Certification Procedure - OCP) တို့နှင့် ကိုက်ညီမှန်ကန်မှု ရှိမရှိ စိစစ်ရမည်။

၅။ အကောက်ခွန်ဦးစီးဌာနသည် အပိုဒ် ၄ အရ စိစစ်ရာတွင် မှန်ကန်ကြောင်းနှင့် အကောက်ခွန်သက်သာခွင့်ပြုသင့်ကြောင်း စစ်ဆေးတွေ့ရှိလျှင် အကောက်ခွန်သက်သာခွင့်ပြုရမည်။

အခန်း(၃)

အငြင်းပွားဖွယ်ကိစ္စရပ်များနှင့် ငြင်းပယ်သည့်ကိစ္စရပ်များ

၆။ အကောက်ခွန်ဦးစီးဌာနသည် အပိုဒ် ၃ အရ လျှောက်ထားချက်ကို စိစစ်ရာတွင် လွတ်လပ်သောကုန်သွယ်မှုနယ်မြေဆိုင်ရာ သဘောတူညီချက်များ၏ပင်ရင်းဒေသစည်းမျဉ်းများ၊ ပင်ရင်းဒေသသက်သေခံလက်မှတ် စိစစ်မှုဆိုင်ရာ လိုက်နာဆောင်ရွက်ရမည့် လုပ်ငန်းစဉ် (Operational Certification Procedure - OCP) တို့နှင့် ကိုက်ညီမှုမရှိပါက အကောက်ခွန်သက်သာခွင့်အား ငြင်းပယ်ရမည်။

၇။ အကောက်ခွန်ဦးစီးဌာနသည် ပင်ရင်းဒေသ သက်သေခံလက်မှတ်၏ စစ်မှန်မှု ရှိမရှိ နှင့် ပင်ရင်းဒေသဆိုင်ရာဖော်ပြချက် မှန်ကန်မှု ရှိမရှိ သံသယရှိလျှင်လည်းကောင်း၊ ကုန်စည်နှင့်

ပေးလျှင်းသည့် သတင်းတိကျစွာ ရရှိလျှင်လည်းကောင်း ထုတ်ပေးပိုင်ခွင့်ရှိသည့် အဖွဲ့အစည်း (Issuing Authority) ထံသို့ နောက်ကြောင်းပြန်စစ်ဆေးပေးရန် တောင်းဆိုနိုင်သည်။

၈။ အကောက်ခွန်ဦးစီးဌာနသည် ထုတ်ပေးပိုင်ခွင့်ရှိသည့် အဖွဲ့အစည်း (Issuing Authority) ၏ နောက်ကြောင်းပြန်စစ်ဆေးမှုရလဒ်ကို ကျေနပ်မှုမရှိပါက သက်ဆိုင်ရာ ပင်ရင်းဒေသစည်းမျဉ်း အရသတ်မှတ်ထားသည့် ကာလအတွင်း ကုန်ပစ္စည်းတင်ပို့သည့် နိုင်ငံသို့ သွားရောက်စစ်ဆေးခြင်းကို ပြုလုပ်နိုင်သည်။

၉။ အကောက်ခွန်ဦးစီးဌာန၏ နောက်ကြောင်းပြန် စစ်ဆေးပေးရန် တောင်းဆိုခြင်းအပေါ် သက်ဆိုင်ရာနိုင်ငံ၏ ထုတ်ပေးပိုင်ခွင့်ရှိသည့် အဖွဲ့အစည်း (Issuing Authority) က သတ်မှတ်ကာလအတွင်း အကြောင်းပြန်ကြားခြင်း မရှိလျှင်ဖြစ်စေ၊ ကုန်ပစ္စည်းတင်ပို့သည့် နိုင်ငံသို့ သွားရောက်စစ်ဆေးမှု ရလဒ်အပေါ် ကျေနပ်မှု မရှိလျှင်ဖြစ်စေ အကောက်ခွန်ဦးစီးဌာနသည် အကောက်ခွန်သက်သာခွင့်အား ငြင်းပယ်နိုင်သည်။

၁၀။ အကောက်ခွန်ဦးစီးဌာနသည် နောက်ကြောင်းပြန် စစ်ဆေးမှုရလဒ်ကို စောင့်ဆိုင်းနေစဉ်ကာလအတွင်း ညွှန်ကြားရေးမှူးချုပ်၏ ခွင့်ပြုချက်ဖြင့် ကုန်ပစ္စည်း၏ အကောက်ခွန်နှုန်းအား ကမ္ဘာ့ကုန်သွယ်ရေးအဖွဲ့ (World Trade Organization - WTO) ၏ အဖွဲ့ဝင်နိုင်ငံများအပေါ် တစ်ပြေးညီ ကောက်ခံသည့် အကောက်ခွန်နှုန်း (Most Favoured Nation - MFN Rate) ဖြင့် ပေးဆောင်စေပြီး ထုတ်ယူခွင့်ပြုနိုင်သည်။

၁၁။ အကောက်ခွန်ဦးစီးဌာနသည် နောက်ကြောင်းပြန် စစ်ဆေးမှုရလဒ်ကို ကျေနပ်မှု ရှိပါက အကောက်ခွန်သက်သာခွင့်ပြုရမည်။ ယင်းသို့ သက်သာခွင့်ပြုပါက ပေးဆောင်ထားသော အကောက်ခွန် အားလုံး သို့မဟုတ် တစ်စိတ်တစ်ဒေသကို ပင်လယ်ရေကြောင်း အကောက်ခွန် အက်ဥပဒေ၊ လုပ်ထုံးလုပ်နည်းများနှင့်အညီ ပြန်အမ်းနိုင်သည်။

အခန်း(၄)
အထွေထွေ

၁၂။ အကောက်ခွန်ဦးစီးဌာနသည် လွတ်လပ်သော ကုန်သွယ်မှုနယ်မြေဆိုင်ရာ သဘောတူညီချက်များအရ အကောက်ခွန်သက်သာခွင့် တောင်းခံသည့် ကုန်ပစ္စည်းများနှင့်စပ်လျဉ်း၍ အောက်ပါအတိုင်း ဆောင်ရွက်ရမည်-

(၁) ကြိုတင်စစ်ဆေးရန် လိုအပ်သော ကုန်ပစ္စည်းဖြစ်ပါက ကြိုတင်စစ်ဆေးပြီး ကိုက်ညီ မှန်ကန်လျှင် အကောက်ခွန် သက်သာခွင့်ပြုရမည်။ ကွဲလွဲမှုရှိပါက အကောက်ခွန် သက်သာခွင့်အား ငြင်းပယ်ရမည်။

(ခ) ကြိုတင်စစ်ဆေးရန်မလိုအပ်သော ကုန်ပစ္စည်းဖြစ်ပါက သက်သာခွင့်ပြုပြီးနောက် မြေပြင်စစ်ဆေးမှုတွင် ကွဲလွဲမှုရှိပါက အကောက်ခွန်သက်သာခွင့်အား ပယ်ဖျက်ရ မည်။

၁၃။ အကောက်ခွန်သက်သာခွင့်နှင့်စပ်လျဉ်း၍ မသမာမှု ပြုလုပ်ထားကြောင်း အကောက်ခွန် ဦးစီးဌာနကဖြစ်စေ၊ သက်ဆိုင်ရာ အခြားဌာနတစ်ခုခုကဖြစ်စေ စစ်ဆေးတွေ့ရှိပါက အကောက်ခွန် သက်သာခွင့်ကို ငြင်းပယ်ခြင်း၊ ပယ်ဖျက်ခြင်း ပြုလုပ်ရမည့်အပြင် တည်ဆဲအကောက်ခွန်ဥပဒေ၊ လုပ်ထုံးလုပ်နည်းများနှင့်အညီ အရေးယူရမည်။

၁၄။ အကောက်ခွန်သက်သာခွင့် သို့မဟုတ် ပင်ရင်းဒေသသတ်မှတ်ချက်နှင့်စပ်လျဉ်း၍ အငြင်း ပွားဖွယ် ကိစ္စရပ်ရှိပါက ညွှန်ကြားရေးမှူးချုပ်၏ ဆုံးဖြတ်ချက်သည် အပြီးအပြတ် ဖြစ်သည်။

စိုးဝင်း
ပြည်ထောင်စုဝန်ကြီး

စာအမှတ်၊ စဘစ/ဘဏ္ဍာ-၅/ ၁ /၅ (၂၄၆/၂၀၂၀)
ရက်စွဲ၊ ၂၀၂၀ ပြည့်နှစ် ဇန်နဝါရီလ ၂၄ ရက်

- ဖြန့်ဝေခြင်း
- နိုင်ငံတော်သမ္မတရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုလွှတ်တော်ရုံး
- ပြည်သူ့လွှတ်တော်ရုံး
- အမျိုးသားလွှတ်တော်ရုံး
- ပြည်ထောင်စုတရားလွှတ်တော်ချုပ်ရုံး

နိုင်ငံတော်ဖွဲ့စည်းပုံအခြေခံဥပဒေဆိုင်ရာအခွဲရုံး

ပြည်ထောင်စုရွေးကောက်ပွဲကော်မရှင်ရုံး

ပြည်ထောင်စုဝန်ကြီးဌာနအားလုံး

ပြည်ထောင်စုရှေ့နေချုပ်ရုံး

ပြည်ထောင်စုစာရင်းစစ်ချုပ်ရုံး

ပြည်ထောင်စုရာထူးဝန်အဖွဲ့

မြန်မာနိုင်ငံတော်ဗဟိုဘဏ်

နေပြည်တော်ကောင်စီ

မြန်မာနိုင်ငံရင်းနှီးမြှုပ်နှံမှုကော်မရှင်

အကောက်ခွန်ဦးစီးဌာန

စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနရှိ ကျန်ဦးစီးဌာနနှင့် အဖွဲ့အစည်းများအားလုံး

ပုံနှိပ်ရေးနှင့်ထုတ်ဝေရေးဦးစီးဌာနသို့ မြန်မာနိုင်ငံပြန်တမ်းတွင် ထည့်သွင်းကြေငြာပေးပါရန်

မေတ္တာရပ်ခံချက်ဖြင့် ပေးပို့ပါသည်။

ဤဝန်ကြီးရုံး၊ ဌာနခွဲများအားလုံး

ပြည်ထောင်စုသမ္မတမြန်မာနိုင်ငံတော်သည်များနှင့်စက်မှုလက်မှုလုပ်ငန်းရှင်များအသင်းချုပ်

အမိန့်အရ



မောင်မောင်ဝင်း

ဒုတိယဝန်ကြီး